

प्रदेशएफ.एम. रेडियो र टेलिभिजनको सञ्चालन सम्बन्धमा व्यवस्था गर्न बनेको विधेयक

प्रस्तावना : नेपालको संविधानद्वारा प्रत्याभूत गरिएको जनताको अभिव्यक्ति, स्वतन्त्रता तथा सुसूचित हुन पाउने हकलाई संरक्षण एवं सम्बर्धन गर्नका लागि विद्युतीय प्रसारण प्रणालीको माध्यमबाट मुलुकको आर्थिक, सामाजिक तथा सांस्कृतिक लगायत अन्य विविध क्रियाकलापलाई जनसमक्ष पु-याई सबै जाति, भाषा, लिङ्ग वर्ग, क्षेत्र र धार्मिक सम्प्रदायबीच समानता कायम गर्न, आपसी सद्भाव र सामन्जस्यताको वातावरण सृजना गरी ज्ञान, सीपको अभिवृद्धि गर्न र जनचेतना जगाउन, निष्पक्ष स्वतन्त्र एवं आधिकारिक समाचार, सूचना र मनोरञ्जनको पहुँचलाई जनता समक्ष विस्तार गर्ने सम्बन्धमा रेडियो, एफ. एम. तथा टेलिभिजनको अनुमति, संचालन, नविकरण र नियमनका लागि आवश्यक कानूनी व्यवस्था गर्न वाञ्छनीय भएकोले,

प्रदेश सभाले यो ऐन बनाई लागू गरेको छ ।

१. संक्षिप्त नाम, विस्तार र प्रारम्भ : (१) यस ऐनको नाम “प्रदेशएफ.एम. रेडियो र टेलिभिजनको सञ्चालन सम्बन्धि ऐन, २०७५” रहेको छ ।

(२) यो ऐन प्रदेश नं. २ मा लागू हुनेछ ।

(३) यो ऐन तुरुन्त प्रारम्भ हुनेछ ।

२. परिभाषा : विषय वा प्रसंगले अर्को अर्थ नलागेमा यस ऐनमा,-

(क) “इजाजतपत्र” भन्नाले कार्यक्रमको प्रसारण गर्नको लागि यस ऐन बमोजिम १०० वाट भन्दा माथी १००० वाट सम्मको एफ.एम. रेडियो मार्फत प्रसारण र केबुलमा आधारित टेलिभिजन प्रसारण गर्न गराउन दिइने इजाजतपत्र वा अनुमतिपत्र नविकरण लाई सम्झनु पर्छ ।

(ख) “कार्यक्रम” भन्नाले श्रव्य वा श्रव्यदृश्यको माध्यमद्वारा प्रसारण हुने जुनसुकै किसिमको कार्यक्रमलाई सम्झनु पर्छ ।

(ग) “केबुल” भन्नाले कुनै निश्चित प्रसारण केन्द्रबाट तारको माध्यमद्वारा प्रसारणसामग्रीहरू विभिन्न ग्राहक, सदस्य वा उपभोक्ता समक्ष पु-याउने प्रविधि सम्झनुपर्छ ।

(घ) “तोकिएको” वा “तोकिए बमोजिम” भन्नाले यस ऐन अन्तर्गत बनेको नियममातोकिएको वा तोकिए बमोजिम सम्झनु पर्छ ।

(ङ) “प्रदेश सरकार” भन्नाले प्रदेश नं. २ को प्रदेशसरकारलाई सम्झनु पर्छ ।

- (च) "प्रसारक" भन्नाले प्रसारण संस्थाबाट प्रसारण हुने कार्यक्रम वाचन गर्ने व्यक्तिसम्झनु पर्छ र सो शब्दले त्यस्तो कार्यक्रम तयार गर्ने तथा सम्पादन गर्ने व्यक्तिलाई समेत जनाउँछ।
- (छ) "प्रसारण" भन्नाले इसारा, आवाज, आकृति, तस्वीर वा अन्य यस्तै प्रकारबाट आम जनताले जानकारी पाउन सक्ने गरी पठाइने रेडियो, एफ. एम. र टेलिभिजन समेतको सञ्चार सेवालाई सम्झनु पर्छ ।
- (ज) "प्रसारण संस्था" भन्नाले यस ऐन बमोजिम कार्यक्रम प्रसारण गर्न इजाजतपत्रप्राप्त व्यक्ति वा संगठित संस्था सम्झनु पर्छ ।
- (झ) "फ्रिक्वेन्सी मोडुलेशन प्रसारण प्रणाली" भन्नाले फ्रिक्वेन्सी मोडुलेशन प्रसारणप्रविधि प्रयोग गरी प्रसारण संस्थाले रेडियो, एफ. एम. र टेलिभिजन प्रविधिकालागि तोकिएको च्यानलबाट गरिएको प्रसारण सम्झनु पर्छ ।
- (ञ) "भू-उपग्रह प्रसारण केन्द्र (अर्थ स्टेशन)" भन्नाले स्याटेलाईट मार्फत प्रसारणकार्यक्रम आदान प्रदान गर्न पृथ्वीको धरातलमा स्थापना गरिने केन्द्र (स्टेशन) सम्झनु पर्छ ।
- (ट) "मन्त्रालय" भन्नाले आन्तरिक मामिला तथा कानून मन्त्रालय सम्झनु पर्छ।
- (ठ) "रेडियो यन्त्र" भन्नाले लगातार तारको कनेक्शन विना रेडियो तरंगद्वारा शब्द, चित्र वा संकेत प्राप्त गर्ने वा पठाउने कामको निमित्त प्रयोग गरिने देहायका यन्त्रहरू सम्झनु पर्छ:-
- (१) डिस एण्टेना लगायत सबै प्रकारका सेटेलाईट, रिसिभिङ्ग सिष्टमहरू,
- (२) रेडियो स्पेक्ट्रम अन्तर्गत पर्ने ३० किलोहर्जदेखि ३००० गिगा हर्ज फ्रिक्वेन्सी सम्मका देहायका:-
- (क) एल.एफ., एम.एफ., एच.एफ., भी.एच.एफ., यु.एच.एफ., एस.एच.एफ., इ.एच.एफ., ट्रान्समिटर एवं सञ्चार साधनहरू,
- (ख) रेडियो ट्रान्समिटर,
- (ग) टेलिभिजन ट्रान्समिटर,
- (घ) वायरलेस ट्रान्समिटर,
- (ङ) वाकिटकि(Walkie Talkie),
- (च) कर्डलेस टेलिफोन,

- (छ) भिडियो सेण्डर,
 - (ज) एमेच्योर रेडियो,
 - (झ) इन्मासार्ट लगायत सबै प्रकारका सेटेलाइट सञ्चार साधनहरू,
 - (३) कर्डलेस माइक्रोफोन,
 - (४) रेडियो कन्ट्रोल खेलौना तथा मोडेलहरू,
 - (५) रेडियो रिसिभर, टेलिभिजन रिसिभर, मिडियो मनिटर, र
 - (६) नेपाल सरकारले समय समयमा नेपाल राजपत्रमा सूचना प्रकाशित गरी रेडियो यन्त्र भनी तोकिदिएको यन्त्रहरू ।
- (ड)“स्याटेलाइट” भन्नाले विभिन्न प्रसारण सामग्री प्राप्त गर्न वा अन्यत्र पठाउनकोलागि अन्तरिक्षमा अवस्थित भू-उपग्रह सम्झनु पर्छ ।

- ३. प्रसारण सम्बन्धी कार्यक्रमको अनुमति र संचालन रेखदेख र नियमन :** प्रदेश भित्र रेडियो, एफ. एम. र केवलमा आधारित टेलिभिजनको प्रसारण सम्बन्धी कार्यक्रमको ईजाजत अनुमति, रेखदेख र नियमन सम्बन्धी नीति निर्माण गरी कार्यान्वयन गर्ने अधिकार मन्त्रालयलाई हुनेछ ।
- ४. इजाजतपत्र:** कुनै प्रसारण संस्थाले यस ऐन बमोजिम इजाजतपत्र नलिई कुनै पनि कार्यक्रम उत्पादन, प्रसारण, सिग्नल, डाउनलिक, भूउपग्रह प्रसारण केन्द्रको स्थापना र विद्युतीय नेटवर्क मार्फत प्रसारण तथा डाउनलिक गर्नु हुदैन ।
- ५. इजाजतपत्रको लागि निवेदन दिनु पर्ने :** प्रदेशभित्र रेडियो, एफ. एम. र टेलिभिजन प्रसारण गर्न चाहने व्यक्ति वा संस्थाले तोकिए बमोजिमको दस्तुर सहित तोकिए बमोजिमको ढाँचामा निवेदन दिनु पर्नेछ ।
- ६. निवेदनसाथ कागजात संलग्न गर्नुपर्ने :** दफा ५ बमोजिम दिने निवेदन साथ देहायको कागजात संलग्न गर्नुपर्नेछ :
- (क) सम्बन्धित विषयमा अनुभवी तथा ख्याति प्राप्त व्यक्ति वा मान्यता प्राप्त अनुसन्धनात्मक संस्थाबाट आफूले इजाजतपत्र लिन खोजेको विषयको आर्थिक, प्राविधिक तथा व्यवसायिक क्षेत्रको विस्तृत अध्ययन गर्न लगाईतयार गरेको प्रतिवेदन,
 - (ख) प्रसारण संस्था दर्ताको प्रमाणपत्र तथा सम्बन्धित संस्थाको विधान र सञ्चालकहरूको नागरिकताको प्रमाणपत्रको प्रतिलिपि, ।

(ग) तोकिए बमोजिम निवेदन दस्तुर बुझाएको नगदि रसिद वा तोकिएको राजश्वखातामा जम्मा गरेको बैंक भौचर साथै प्रसारण केन्द्र रहने ठाउँको नक्सासहितको विवरण ।

७. इजाजतपत्र दिन सकिने : (१) दफा ५ बमोजिमको निवेदन पर्न आएमा तोकिएको निकायको तोकेको अधिकारीले उक्त निवेदन उपर आवश्यक जाँचबुझ गरी इजाजतपत्र दिन मनासिब देखेमा निवेदकलाई तोकिएको शर्तहरू पालना गर्ने गरी कार्यक्रम प्रसारण गर्न निवेदन प्राप्त भएको मितिले पैतालिस दिनभित्र तोकिए बमोजिमको दस्तुर लिई तोकिएको ढाँचामा इजाजतपत्र दिनेछ ।

(२) उपदफा (१) बमोजिम इजाजतपत्र दिन नसक्ने भए सो को आधार र कारण खुलाई सात दिनभित्र निवेदकलाई लिखित जानकारी दिनुपर्नेछ ।

(३) उपदफा (२) बमोजिमको जानकारी उपर चित्त नबुझने पक्षले सम्बन्धित मन्त्रालय समक्ष निवेदन गर्न सक्नेछ ।

(४) उपदफा (३) बमोजिमको निवेदन परेको मितिले एक महिनाभित्र सम्बन्धित मन्त्रालयले आवश्यक जाँचबुझ गरी निर्णय गर्नुपर्नेछ ।

(५) उपदफा (४) बमोजिम मन्त्रालयले गरेको निर्णय अन्तिम हुनेछ ।

८. प्रसारण गर्नुपूर्व विवरण पेश गर्नुपर्ने : दफा (७) को उपदफा (१) बमोजिमको इजाजतपत्र प्राप्त गरेको छ महिनाभित्रमा प्रसारण सम्बन्धि कामको प्रारम्भ गर्नुपर्ने छ र त्यस्तो कार्य प्रारम्भ हुनुअघि प्रसारण प्रारम्भ हुने दिन, प्रसारण गरिने दैनिक समयतालिका र प्रसारण गरिने कार्यक्रमको विवरण समेत तोकिएको अधिकारी समक्ष पेश गर्नुपर्नेछ ।

९. प्रसार केन्द्रको स्थापना सम्बन्धी विशेष व्यवस्था : (१) कुनै व्यक्ति वा संगठित संस्था वा संयुक्त लगानीमा स्वदेशी वा विदेशी व्यक्ति वा संगठित संस्थाले स्याटेलाइट टेलिभिजन बाहेकको टेलिभिजन सम्बन्धि प्रसारण केन्द्र स्थापना गरी कुनै कार्यक्रम प्रसारण गर्न चाहेमा अनुमतिको लागि तोकिए बमोजिमका कागजात संलग्न गरी तोकिए बमोजिमको ढाँचामा दस्तुर सहित मन्त्रालय समक्ष निवेदन दिनुपर्नेछ ।

(२) उपदफा (१) बमोजिमको निवेदन पर्न आएमा प्रदेश सरकारको सम्बन्धित मन्त्रालयले उक्त निवेदन उपर आवश्यक जाँचबुझ गर्दा निवेदकलाई टेलिभिजन सम्बन्धि भू-उपग्रह प्रसार केन्द्र स्थापना गरी कार्यक्रम प्रसारण गर्ने अनुमति दिन मनासिब देखेमा तोकिए बमोजिमको दस्तुर लिई तोकिएको शर्तहरू पालना गर्ने शर्तमा तोकिएको कार्यक्रमहरू प्रसारण गर्न पाउने गरी तोकिएको बमोजिम अनुमति दिन सक्नेछ ।

(३) उपदफा (१) र (२) बमोजिम विदेशी व्यक्ति वा संगठित संस्था सम्मिलित भई प्रसारण केन्द्र स्थापना गरी कार्यक्रम प्रसारण गर्ने अनुमति दिँदा प्रचलित संघीय कानूनको प्रतिकूल नहुने गरी अनुमति दिनु पर्नेछ ।

१०. नविकरण सम्बन्धि व्यवस्था: (१) प्रसारण गर्ने संस्था वा व्यक्तिले प्राप्त इजाजतपत्रको प्रत्येक आर्थिक वर्षमा नविकरण गर्नु पर्नेछ र नविकरण सम्बन्धि शर्तहरू र सो बापत बुझाउनु पर्ने शुल्क र दस्तुर तोकिएको बमोजिम हुनेछ ।

(२) यो ऐन प्रारम्भ हुनु भन्दा अघि प्रचलित कानून बमोजिम प्रसारण गर्न इजाजतपत्र पाएका प्रसारण गर्ने संस्थाले यसै ऐन बमोजिम इजाजत पाएको मानिनेछ र त्यस्ता संस्थाले यो ऐन प्रारम्भ भएपछि तोकिए बमोजिम नविकरण गर्नु पर्नेछ ।

(३) अन्य प्रदेशमा प्रचलित कानून बमोजिम प्रसारण इजाजत लिई कार्यक्रम प्रसारण गरेका संस्थाले प्रदेशमा समेत ट्रान्समिटर लगायतका उपकरण राखि छुट्टै रिले स्टेशन स्थापना गरी कार्यक्रम प्रसारण गर्न चाहेमा मन्त्रालयको अनुमति लिई त्यस्ता प्रसारण संस्थाले तोकिए बमोजिमकोशर्त पालना गरी प्रसारण गर्न पाउनेछ ।

११. प्रसारणमा सचेत गराउन सकिने: (१) नेपालको सार्वभौमसत्ता, भौगोलिक अखण्डता, राष्ट्रियतावा संघीय इकाई विचको सम्बन्ध वा विभिन्न जात, जाती, धर्म वा सम्प्रदाय विचको सुःसम्बन्धमा खलल पर्ने राज्यद्रोह, गाली बेईज्यती वा अदालतको अवहेलना हुने वा अपराध गर्न दुरुत्साहन गर्ने वा सार्वजनिक शिष्टाचार, नैतिकताको प्रतिकूल कार्य गर्ने, श्रमप्रति अवहेलना गर्ने र जातीय छुवाछुत एवं लैङ्गिक विभेदलाई दुरुत्साहन गर्ने कार्यक्रम प्रसारणगरेमा त्यस्तो प्रसारण संस्थालाई मन्त्रालयले पहिलो पटक सचेत गराउन सक्नेछ ।

(२) उपदफा (१) बमोजिम सचेत गराउँदा पनि नमानेमा वा त्यस किसिमको प्रसारण पुनः गरेमा त्यस्तो प्रसारण संस्थालाई कार्यक्रम प्रसारण गर्न रोक लगाउन सक्नेछ ।

१२. इजाजत पत्र रद्द गर्न सकिने: (१) दफा ७ बमोजिम इजाजतपत्र प्राप्त संस्थाले यो ऐन वा यस ऐन अन्तर्गत बनेको नियम विपरित कुनै कार्य गरेमा तोकिएको निकायले निजले प्राप्त गरेको इजाजत पत्र रद्द गर्न सक्नेछ ।

(२) उपदफा (१) बमोजिम इजाजतपत्र रद्द गर्नु अघि मन्त्रालयले त्यस्तो सांस्थालाई आफ्नो सफाई पेश गर्ने मनासिव मौका दिनु पर्नेछ ।

(३) उपदफा (१) बमोजिम इजाजत रद्द भएको संस्थाले प्रयोग गरेको फ्रिक्वन्सी स्वतः प्रदेश सरकारको हुनेछ ।

१३. फ्रिक्वेन्सी सम्बन्धी अन्य व्यवस्था: (१) मन्त्रालयले तोकेको मापदण्डको आधारमा तोकिएको निकायले रेडियो तथा टेलिभिजनको फ्रिक्वेन्सीलाई बाँडफाँड तथा वितरणको योजना बनाई स्वीकृतीका लागि मन्त्रालयमा सिफारिश गर्नेछ ।

(२) उपदफा (१) अनुसार फ्रिक्वेन्सी बाँडफाँड तथा वितरणको योजना स्वीकृत गर्दा मन्त्रालयले सुरक्षा, विपद् र अन्य प्रयोजनका लागि सरकारलाई आवश्यक पर्ने फ्रिक्वेन्सी सुरक्षित रहेको सुनिश्चित गर्नु पर्नेछ ।

(३) सरकारको पूर्ण स्वामित्वमा रहेको वा सरकारको लगानी रहेको प्रसारण संस्थालाई निशुल्क रूपमा फ्रिक्वेन्सी प्रयोगको इजाजत दिनु पर्नेछ ।

(४) उपदफा (३) बमोजिम फ्रिक्वेन्सी प्रयोगको लागि दिएको इजाजत सार्वजनिक गर्नु पर्नेछ ।

(५) रेडियो र टेलिभिजनका फ्रिक्वेन्सीलाई सार्वजनिक सेवा प्रसारण, सामुदायिक प्रसारण तथा व्यापारिक प्रसारणका लागि मन्त्रालयले बाँडफाँड गरिनेछ ।

(६) प्राप्त फ्रिक्वेन्सी दुई वर्ष भित्र प्रयोग गरिसक्नु पर्नेछ । प्राप्त गरेको फ्रिक्वेन्सी दुई वर्ष सम्म पनि प्रयोग नगरेमा वा नभएमा इजाजत स्वतः रद्द हुनेछ ।

१४. प्रसारण तथा वितरण शुल्क : प्रसारण संस्थाले कुनै कार्यक्रम वितरण गरी सञ्चालन गर्नचाहेमा मन्त्रालयलाई वा तोकिएको संस्थालाई शुल्क तिर्नु पर्ने र त्यस्तो कार्यक्रमगर्ने व्यक्ति वा संस्थाबाट लिनु पर्ने शुल्क तोकिए बमोजिम हुनेछ ।

१५. कार्यक्रम उत्पादन तथा प्रसारण : प्रसारण संस्थाले कुनै कार्यक्रमको उत्पादन तथा प्रसारण गर्दा देहायका कुरालाई प्राथमिकता दिनुपर्नेछ:

(क) प्रदेशस्तरका कृषि, शिक्षा, उद्योग, वाणिज्य, विज्ञान र प्रविधि, स्वास्थ्य, परिवारनियोजन र पर्यटन, वन तथा वातावरण संरक्षण जस्ता विकासमूलक सचेतनामूलकएवं सन्देशमूलक कार्यक्रमहरू,

(ख) प्रदेशभित्रका सबै जाति, भाषा, वर्ग, क्षेत्र तथा धार्मिक सम्प्रदायबीच समानता, आपसी सद्भाव र सामन्जस्यता अभिवृद्धि गर्ने किसिमका कार्यक्रमहरू,

(ग) प्रदेशभित्र तथा विभिन्न भाषा र संस्कृतिको उत्थानमा सहयोग पुऱ्याउनेकार्यक्रमहरू,

(घ) प्रादेशिक तथा राष्ट्रिय हित र राष्ट्रिय एकतामा अभिवृद्धि गराउने कार्यक्रमहरू,

(ङ) राष्ट्रिय एवं प्रादेशिक चेतना तथा नैतिक जागरण बृद्धि गर्ने विषयका कार्यक्रमहरू,

- (च) जनतामा सामाजिक चेतना बढाउने र प्रजातान्त्रिक मूल्य, मान्यता एवं संस्कारको विकास गराउने किसिमका कार्यक्रमहरू,
- (छ) नेपाल र छिमेकी मुलुक तथा मित्रराष्ट्रहरूसँगको सम्बन्धमा प्रतिकूल प्रभावनापार्ने विषयका कार्यक्रमहरू,
- (ज) राष्ट्रले अख्तियार गरेको परराष्ट्र नीति सम्बन्धी कार्यक्रमहरू,
- (झ) प्रदेश भित्रको लोकगीत र लोकसंस्कृतिको प्रवर्द्धन तथा सम्बर्धन हुनेकार्यक्रमहरू,
- (ञ) राष्ट्रिय तथा अन्तर्राष्ट्रियस्तरमा भए गरेका महत्वपूर्ण गतिविधिहरू ।

१६. अन्य प्रदेशको प्रसारण संस्था वा सञ्चार माध्यमलाई प्रसारणको समय उपलब्ध गराउन सकिने: अन्य प्रदेशको कुनै प्रसारण संस्था वा सञ्चार माध्यमहरूले यस प्रदेश भित्र रहेको प्रसारण संस्थाबाट कुनै कार्यक्रम प्रसारण गराउन चाहेमा संघिय तथा प्रदेश कानून प्रतिकूल नहुने गरी कार्यक्रम प्रसारण गर्न मन्त्रालयले समय उपलब्ध गराउन सक्नेछ ।

१७. विदेशी प्रसारण संस्था वा सञ्चारमाध्यमलाई प्रसारण समय उपलब्ध गराउन सकिने : विदेशीप्रसारण संस्था वा सञ्चारमाध्यमहरूले यस प्रदेश भित्रको प्रसारण संस्थाबाट कुनै कार्यक्रम प्रसारण गराउन चाहेमा संघिय तथा प्रदेश कानूनको प्रतिकूल नहुने गरी कार्यक्रम प्रसारण गर्न सम्बन्धित मन्त्रालयलेसमय उपलब्ध गराउन सक्नेछ ।

१८. विज्ञापन प्रसारण गर्न नपाइने : (१) दफा १३ मा जुनसुकै कुरा लेखिएको भएता पनि कसैले पनि देहायको कुराहरूको विज्ञापन प्रसारण गर्न गराउन पाउने छैन ।

- (क) गलत र भ्रामक तथ्य राखेर राजनैतिक दल, व्यक्ति, संस्था, समुदाय लगायतलाईप्रतिकूल असरपर्ने विषयका कुराहरू,
- (ख) अश्लिल किसिमका सामग्रीहरू,
- (ग) निर्वाचित संघिय, प्रदेश र स्थानीय सरकारलाई हिंसात्मक शक्ति प्रयोग गरीहटाउने उद्देश्यका सामग्रीहरू,
- (घ) जनमानसमा अस्वाभाविक भय तथा आतंक पैदा गर्ने प्रकृतिका सामग्रीहरू,
- (ङ) नेपालको असंलग्न परराष्ट्र नीति विपरीतका कुराहरू,
- (च) कुनै पनि जाति, भाषा, धर्म र संस्कृतिलाई अपव्याख्या, अवहेलना, अपमानिततथा अवमूल्याङ्कन गर्ने सामग्रीहरू ।

(२) उपदफा (१) मा जुनसुकै कुरा लेखिएको भएता पनि निर्वाचनको समयमा प्रदेश सरकारले निर्वाचन आयोगको परामर्श लिई कुनै पनि राजनैतिक दललाई आफ्नोघोषणापत्र,

कार्यक्रम वा त्यस्तो दलको दर्शन जस्ता कुराहरूको जानकारी गराउनलाई यसदफाको कुनै कुराले बन्देज लगाएको मानिने छैन ।

१९. प्रसारकको काम, कर्तव्य र अधिकार : (१) प्रसारकको काम, कर्तव्य र अधिकार देहाय बमोजिमको हुनेछ :

- (क) आफू समक्ष प्राप्त हुन आएका सूचना, समाचार, लेख वा कार्यक्रमहरूकोसत्यता बारे आवश्यक छानबिन गरी निर्धारित समयमा प्रसारण गर्ने, गराउने,
- (ख) राजनैतिक रूपमा निष्पक्ष भई समाचारको सम्पादन तथा प्रसारण गर्ने, गराउने,
- (ग) सार्वजनिक सुरक्षा, नैतिक र सामाजिक मर्यादामा आँच आउने किसिमका कार्यक्रमहरू प्रसारण नगर्ने तथा गर्न नलगाउने,
- (घ) कसैको चरित्र हत्या वा अपमान हुने वा लैङ्गिक हिंसा वा विभेदलाई बढवादिने प्रकृतिका सामग्री प्रसारण नगर्ने वा गर्न नलगाउने,
- (ङ) लापरवाही वा हेलचक्रयाइँपूर्वक कुनै पनि कुराको प्रसारण गर्न वा गराउन नहुने,
- (च) कुनै विवादास्पद विषयमा प्रसारण गर्नु परेमा पनि सम्भव भएसम्म सबैदृष्टिकोणबाट विश्लेषण गरी वस्तुस्थितिलाई नबंग्याई प्रसारण गर्नु पर्ने,
- (छ) गलत तथा भ्रामक समाचार तथा अन्य सामग्रीको संकलन तथा प्रसारण गर्न नहुने,
- (ज) प्रसारण संस्थाले तोकिएका बमोजिम अन्य कार्य गर्ने ।

२०. सजाय : (१) कसैले दफा ७ बमोजिम इजाजतपत्र नलिई प्रसारण संस्थास्थापना गरी प्रसारण गरेमा मन्त्रालयले त्यस्तो प्रसारण संस्था बन्द गरी त्यस्तो प्रसारण संस्थालाई ईजाजत पत्र तथा अनुमति पत्र दर्ता गर्दा लाग्ने दस्तुरको दोब्बर बराबरको रकम जरिवाना गर्नेछ ।

(२) कसैले दफा ११ बमोजिम सचेत गराउँदा समेत सो दफा विपरित कार्य गरेमा वा यस ऐन अन्तर्गत बनेको नियम विपरीत कुनै कार्यक्रमको प्रसारण गरे गराएमा वा यस ऐन वा यस ऐन अन्तर्गत बनेको नियम विपरीत कुनै कार्य गरे गराएमा त्यस्तो प्रसारण संस्था, प्रसारक वा सम्बन्धित अन्य व्यक्तिलाई तोकिएको अधिकारीले दशहजार रुपैयाँ देखि एकलाख रुपैयाँ सम्म जरिवाना गर्नसक्नेछ ।

तर जरिवाना गर्नु अघि मन्त्रालयले त्यस्तो प्रसारण संस्था, प्रसारक वा सम्बन्धित अन्य व्यक्तिलाई आफ्नो सफाई पेश गर्न मुनासिव माफिकको मौका दिनुपर्नेछ ।

२१. पुनरावेदन सम्बन्धमा: यसै ऐनका विभिन्न दफामा पुनरावेदन सम्बन्धि व्यवस्था गरेकोमा सोही बमोजिम र त्यस्तो व्यवस्था नभएकोमा यस ऐन बमोजिम प्रदेश सरकार वा मन्त्रालय वा

तोकिएको अधिकारीले दिएको आदेश वा सजाय उपर चित्त नबुझने पक्षलेपैंतीस दिनभित्र प्रचलित कानून बमोजिम पुनरावेदन गर्न सक्नेछ ।

२२. विवाद निरूपण सम्बन्धमा: (१) यस ऐनसँग सम्बन्धित विषयमा परेका उजुरी तथा विवादहरूको निरूपण गर्न देहायको समिति रहनेछ ।

(क) मन्त्री, आन्तरिक मामिला तथा कानून मन्त्रालय	संयोजक
(ख) राज्यमन्त्री, आन्तरिक मामिला तथा कानून मन्त्रालय	सदस्य
(ग) सचिव, आन्तरिक मामिला तथा कानून मन्त्रालय	सदस्य
(घ) महाशाखा प्रमुख, (मन्त्रालयको सम्बन्धित विषय हेर्ने)	सदस्य
(ङ) महाशाखा प्रमुख, मन्त्रालयको कानून महाशाखा	सदस्य

(२) उपदफा (१) बमोजिमको विवाद निरूपण सम्बन्धी कार्यविधि प्रकृया तथा मापदण्ड तोकिए बमोजिम हुनेछ ।

२३. प्रसारण संस्थाको सुरक्षा : प्रसारण संस्थामा हुलदङ्गा वा अशान्तिबाट कुनै किसिमको हानिनोक्सानी हुने सम्भावना छ भन्ने जानकारी प्राप्त भएमा मन्त्रालयले त्यस्तो ठाउँमा सम्भवभए सम्म आवश्यक अवधिसम्मको लागि सुरक्षाकर्मी पठाई सुरक्षाको व्यवस्था गर्नेछ ।

२४. अधिकार प्रत्यायोजन : यस ऐन बमोजिम मन्त्रालयलाई प्राप्त अधिकारहरू मध्ये केही अधिकार अधिकारी वा निकायलाई प्रत्यायोजन गर्न सक्नेछ

२५. नियम, कार्यविधि तथा निर्देशिका बनाउने अधिकार : यस ऐन बमोजिम प्रदेश सरकारले आवश्यक नियम, कार्यविधि तथा निर्देशिका बनाउनसक्नेछ ।

२६. प्रचलित कानून बमोजिम हुने : यस ऐनमा लेखिएको कुरामा यसै ऐन बमोजिम र अन्यकोहकमा प्रचलित कानून बमोजिम हुनेछ ।